

|| శ్రీ కరావలంబన స్తోత్రమ్

త్రయ్యా వికాస-కమజం ముహురన్తరేవ
సచ్ఛిన్య మధ్య-గురు-పాద-యుగం గురూంశ్చ |
వేదేశ-పాద-జలజం హృది సాధు కృత్వా
సంప్రార్థయే శ్రుతి-వికాసక-హస్త దానమ్ || ౧ ||

పద్మాసనాది సురసత్తమ-భూసురాది
సల్లోక-బోధ-జజనే బదరీ-నివాసిన్ |
సచ్ఛాస్త్ర-శస్త్ర-హృత-సత్కుమతే సదిష్ట
వాసిష్ఠకృష్ణ మమ దేహి కరావలమ్బమ్ || ౨ ||

ఆమ్నాయ-విస్తర-విశారద శారదేశ
భూతాధిపాది-సుర-సంస్తుత పాదపద్మ |
యోగీశ యోగి-హృదయామల-కంఠావాస
వాసిష్ఠకృష్ణ మమ దేహి కరావలమ్బమ్ || ౩ ||

సద్బ్రహ్మ-సూత్ర-వరభారత-తన్త్రపూర్వ-
నిర్మాణ నిర్మల-మతేఽఖిల-దోషదూర |

ఆనంద-పూర్ణ-కరుణాకర దేవదేవ
వాసిష్ఠకృష్ణ మమ దేహి కరావలంబుమ్ || ౪ ||

అర్క-ఆత్మజా-జల-తరజ్గ-విచారి-చారు-
వాయూపనీత-శుభ-గన్ధ-తరీయ-వాసిన్ |
అర్క-ప్రభైణ-వర-చర్మ-ధరోరు-ధామన్
వాసిష్ఠకృష్ణ మమ దేహి కరావలంబుమ్ || ౫ ||

తర్కా-భయేతకర తాత శుకస్య కీట-
రాజ్యప్రదా-ఘటిత-సంఘటక-ఆత్మశక్తి |
భృత్య-అర్తిహాన్ ప్రణత-పూరు-సువంశకారిన్
వాసిష్ఠకృష్ణ మమ దేహి కరావలంబుమ్ || ౬ ||

కాలే జలే జలదనీల కృతోరు-వర్మన్
ఆమ్నాయ-హారి-సురవైరి-హర-అవతార |
మత్స్య-స్వరూప కృత-కణ్ణ -జవే-దదాన
వాసిష్ఠకృష్ణ మమ దేహి కరావలంబుమ్ || ౭ ||

గీర్వాణ-దైత్య-బల-లోలిత-సిన్ధు-మగ్న-

మన్థ-అచలో-ఉద్ధరణ దేవ సుధాప్తి-హేతోః |
కూర్మ-స్వరూప ధృత-భూధర నీరచారిన్
వాసిష్ఠకృష్ణ మమ దేహి కరావలమ్బమ్ || ౮ ||

క్షోణీ-హరోరు-బల-దైత్య-హిరణ్య-నేత్ర-
ప్రధ్వంస-దంష్ట్ర-యుగలాగ్ర-సుర-ప్రమోద |
పృథ్వీ-ధరా-అధ్వర-వరాజ్ఞ వరాహ-రూప
వాసిష్ఠకృష్ణ మమ దేహి కరావలమ్బమ్ || ౯ ||

ప్రహ్లాద-శోక-వినిమోచన దేవజాత
సంతోష-దోరు-బలదైత్య-హిరణ్యదారిన్ |
సింహాస్య-మానుష-శరీరయుతా-వతార
వాసిష్ఠకృష్ణ మమ దేహి కరావలమ్బమ్ || ౧౦ ||

--

దేవేంద్ర-రాజ్య-హర-దానవ-రాజయజ్ఞ-
శాలార్థి-రూపధర వజ్ర-ధర్మార్తి-హారిన్ |
యాశ్చామిషా-దసుర-వంచక వామనేశ
వాసిష్ఠకృష్ణ మమ దేహి కరావలమ్బమ్ || ౧౧ ||

తాతాపకారి-నృపవంశ-వనప్రదాహ-
వహ్నే భృగు-ప్రవర రామ రమా-నివాస |
సూర్యాంశు-శుభ్ర-పరశు-ప్రవరాయుధాఢ్య
వాసిష్ఠకృష్ణ మమ దేహి కరావలమ్బమ్ || ౧౨ ||

రక్షోధి-రాజ-దశ-కన్ధర-కుమ్భకర్ణ-
పూర్వారికాలన మరుద్వర-సూను-మిత్ర |
సీతామనోహర వరాజ్ఞ రఘూత్థ-రామ
వాసిష్ఠకృష్ణ మమ దేహి కరావలమ్బమ్ || ౧౩ ||

కృష్ణా-ప్రియా-ప్రియకరా-వనిభార-భూత
రాజన్యసూదన సుర-ద్విజ-మోద-దాయిన్ |
భైష్మీ-పురఃసర-వధూ-వర-కేలికృష్ణ
వాసిష్ఠకృష్ణ మమ దేహి కరావలమ్బమ్ || ౧౪ ||

సద్గర్మచారి-జినముఖ్య-సురారి-వృన్ద-
సమ్మోహన త్రిదశ-బోధన బుద్ధరూప |
ఉగ్రాది-హేతి-నిచయగ్ర-సనామితాత్మన్
వాసిష్ఠకృష్ణ మమ దేహి కరావలమ్బమ్ || ౧౫ ||

జ్ఞానాది-సద్గుణ-విహీన-జన-ప్రకీర్ణ-
కాలే కాలే-స్తురగ-వాహన దుష్టహారిన్ |
కల్కిస్వరూప కృత-పూర్వ-యుగ-ప్రవృత్తే
వాసిష్ఠకృష్ణ మమ దేహి కరావలమ్బమ్ || ౧౬ ||

యజ్ఞైతరేయ-కపిలర్ష-భదత్త-ధన్వం-
తర్యశ్వ-సన్ముఖ-కుమార-సుయోషిదాత్మన్ |
సద్ధర్మ-సూనువర తాపస హంసరూప
వాసిష్ఠకృష్ణ మమ దేహి కరావలమ్బమ్ || ౧౭ ||

సత్కేశవాది-ద్విషడాత్మక-వాసుదేవా-
ద్యాత్మా-దినా సుచతు-రూప సుశింశుమార |
కృద్ధోల్క-పూర్వక-సుపఞ్చక-రూప దేవ
వాసిష్ఠకృష్ణ మమ దేహి కరావలమ్బమ్ || ౧౮ ||

నారాయణాది-శతరూప సహస్రరూప
విశ్వాదినా సుబహు-రూప పరాదినా చ |
దివ్యాజితా-ద్యమిత-రూప సువిశ్వ-రూప

వాసిష్ఠకృష్ణ మమ దేహి కరావలమ్బమ్ || ౧౯ ||

శ్రీవిష్ణు-నామ-గష్ణు-వర్ణగ-సంధిగాత్మన్
మండూక-సత్తనుజ-ప్రాస్వ-సునామకేన |
ధ్యాతర్షిణా సుసుఖతీర్థ-కరాబ్జ-సేవ్య
వాసిష్ఠకృష్ణ మమ దేహి కరావలమ్బమ్ || ౨౦ ||

వైకుంఠ-పూర్వక-త్రిధామ-గత-త్రిరూప
స్వక్ష్యాది-ధామగత-విశ్వపురః-సరాత్మన్ |
సత్-కేశవాది-చతురుత్తర-వింశ-రూప
వాసిష్ఠకృష్ణ మమ దేహి కరావలమ్బమ్ || ౨౧ ||

సత్-పంచరాత్ర-ప్రతిపాద్య-రమాదిరూప-
వ్యూహాత్-పురాసు-పరిపూజ్య-నవ-స్వరూప |
విమలాది-శక్తి-నవకాత్మక-దివ్యరూప
వాసిష్ఠకృష్ణ మమ దేహి కరావలమ్బమ్ || ౨౨ ||

స్వాయంభువాది-మను-సంస్థిత దివ్యరాజ-
రాజేశ్వరాత్మక తథా సదుపేస్త-నామన్ |

సర్వేషు రాజసు నివిష్క-విభూతి-రూప
వాసిష్కకృష్ణ మమ దేహి కరావలమ్బమ్ || ౧౩ ||

ప్రద్యుమ్న-పార్థ-నరవైన్య-బలానిరుద్ధ-
పూర్వేషు సంస్థిత-విశేష విభూతిరూప |
బ్రహ్మది-జీవ-నివహాఖ్య-విభిన్న-కాంశ
వాసిష్కకృష్ణ మమ దేహి కరావలమ్బమ్ || ౧౪ ||

శ్రీవెంకటేశ హరినామక-వ్యూహ రజ్గ-
నాథా-విముక్తిగ-ప్రయాగ-గమాధవాత్మన్ |
కాశ్చీస్థ-సత్-వరదరాజ-త్రివిక్రమాత్మన్
వాసిష్కకృష్ణ మమ దేహి కరావలమ్బమ్ || ౧౫ ||

సత్-పృశ్చిగర్భ-పితృహృద్య-గయాప్రయాగ-
వారాణసీ-స్థిత-గదాధర-మాధవాత్మన్ |
సచ్ఛ్రీకరాఖ్య-హరి-నామక-వ్యూహ-రూప
వాసిష్కకృష్ణ మమ దేహి కరావలమ్బమ్ || ౧౬ ||

సద్వారకా-రజత-పీఠ-సువర్ణ-పూర్వ-

బ్రహ్మణ్య-మధ్యమఠ-సంస్థిత-దివ్యమూర్తే |
సత్పాజక-స్థిత-గయాస్థ-గదాధరాత్మన్
వాసిష్ఠకృష్ణ మమ దేహి కరావలమ్బమ్ || ౨౭ ||

వేదేశ-మద్గురు-కర్పిత-పాదపద్మ-
శ్రీకేశవ-ధ్రువ-వినిర్మిత-దివ్యమూర్తే |
శ్రీ-భీమరథ్యామల-తీర-మణార-వాసిన్
వాసిష్ఠకృష్ణ మమ దేహి కరావలమ్బమ్ || ౨౮ ||

శ్రీ-పాండురజ్గ-సుస్యమంతక-గండికా-శ్రీ-
ముష్ణాది-క్షేత్ర-వరసం-స్థితావైక-మూర్తే |
రూపైర్-గుణైర్-అవయవై-స్తదితః స్వనస్త
వాసిష్ఠకృష్ణ మమ దేహి కరావలమ్బమ్ || ౨౯ ||

అ ఆదిక్-షాంత-తతవర్ణ-సువాచ్య-భూతై-
ర్నిర్భేద-మూర్తిక-మహా-సదజాది-రూపైః |
శక్త్యాది-భిర్విగత-భేద-దశైకరూప
వాసిష్ఠకృష్ణ మమ దేహి కరావలమ్బమ్ || ౩౦ ||

సూర్యానల-ప్రభృతి-హృద్-దురితౌఘ-తూల-
రాశి-ప్రదాహక-సుదర్శన-నామధేయ |
నారాయణ-ఆదిక-సుపఞ్చక-దివ్యరూప
వాసిష్ఠకృష్ణ మమ దేహి కరావలమ్బమ్ || ౩౦ ||

ఇచ్ఛాది-శక్తి-త్రితయేన తథాఽణిమాది-
శక్త్యాష్టకేన-విగతాఽఖిల-భేదమూర్తే |
సన్మోచకాది-నవశక్త్య-విభిన్నకాంశ
వాసిష్ఠకృష్ణ మమ దేహి కరావలమ్బమ్ || ౩౧ ||

జీవ-స్వరూప-వినియామక-బిమ్బరూప
మూలేశ-నామక సుసార-భుగిన్ధ-రూప |
ప్రాదేశ-రూపక విరాడథ పద్మనాభ
వాసిష్ఠకృష్ణ మమ దేహి కరావలమ్బమ్ || ౩౩ ||

క్షీరాబ్ధి-సజ్గత-మహా-జలపాత్ర-వాడ-
వాగ్ని-స్వరూప పరమాణు-గతాణు-రూప |
అవ్యాకృతాంబర-గతా-పరిమేయ-రూప
వాసిష్ఠకృష్ణ మమ దేహి కరావలమ్బమ్ || ౩౪ ||

బ్రహ్మది-సర్వ-జగతః సు-విశేషతో వీ
సర్వత్ర సంస్థితి-నిమిత్తత ఏవ చాసః |
వ్యాసః స వీతి హి శృతే-రితి వ్యాస-నామన్
వాసిష్ఠకృష్ణ మమ దేహి కరావలమ్బమ్ || ౩౫ ||

నిర్దోష-పూర్ణ-గుణ-చిజ్జడ-భిన్నరూప
శృత్యా యతస్త్వధి-గతోఽసి తతస్త్వ-నామన్ |
సచ్చీకరాఖ్య-హరినామక-వ్యూహరూప
వాసిష్ఠకృష్ణ మమ దేహి కరావలమ్బమ్ || ౩౬ ||

పైలో-డులోమి-వర-జైమిని-కాశ-కృత్స్న-
కృష్ణాజిని-ప్రభృతి-శిష్య-సుసేవితాజ్ఞే |
కానీన మద్గురు-సుసేవ్య-పదాబ్జ-యుగ్మ
వాసిష్ఠకృష్ణ మమ దేహి కరావలమ్బమ్ || ౩౭ ||

నానా-వికర్మ-జనితా-శుభ-సాగరాంతః
సంభ్రామ్యతః పరిహతస్య షడూర్మి-జాలైః |
పుత్రాది-నక్ర-నిగృహీత-శరీరకస్య

వాసిష్ఠకృష్ణ మమ దేహి కరావలమ్బమ్ || ౩౮ ||

ఆశామద-ప్రభృతి-సింహ-వృకాది-సత్వా-
కీర్ణేఽటతో భవ-భయంకర-కాననేఽస్మిన్ |
పఞ్చేషు-చోర-హృతబోధ-సువిత్తకస్య
వాసిష్ఠకృష్ణ మమ దేహి కరావలమ్బమ్ || ౩౯ ||

లక్ష్మీ-నివాస భవనీర-విహీన-కూప-
మధ్య-స్థితస్య మదభార-విభిన్న-బుద్ధేః |
తృష్ణాఖ్య-వారణ-భయేన దిగంత-భాజో
వాసిష్ఠకృష్ణ మమ దేహి కరావలమ్బమ్ || ౪౦ ||

అజ్ఞాన-మోహ-పటలాద్-గత-చక్షుషోఽలం
మార్గాన్-నిజాత్ స్థలత ఈశ-దయామ్బు-రాశే |
కిం-గమ్యమ్-ఇత్యవిరతం రటతో రమేశ
వాసిష్ఠకృష్ణ మమ దేహి కరావలమ్బమ్ || ౪౧ ||

ఆజన్మ-చీర్ణ-బహు-దోషిణ ఈశ జాతు
త్పత్పాద-నీరజ-యుగం హృది కుర్వతోఽలమ్ |

దేవాపరాధ-మన-వేక్ష్య చ వీక్ష్య భక్తిం
వాసిష్ఠకృష్ణ మమ దేహి కరావలమ్బమ్ || ౪౨ ||

ఆమ్నాయ-భారత-పురాణ-సరః-ప్రభూత-
వాసిష్ఠకృష్ణ-స్తుతి-పంకజ-మాలికేయమ్ |
దేవ త్వదర్థ-మమలాం రచితో చితాం తాం
కృత్వా ద్రియస్వ హృదయే భవ భూతిదో మే || ౪౩ ||

వాసిష్ఠకృష్ణ-పదపద్మ-మధువ్రతేన
వేదేశతీర్థ-గురుసేవక-యాదవేన |
హస్తావలంబన-మిదం రచితం పఠేద్యః
తస్య ప్రదాస్యతి కరం బదరీ-నివాసీ || ౪౪ ||

వేదేశతీర్థ-గురుమానస-నీరజస్థ-
శ్రీమధ్వ-హృత్కమల-వాసి-రమానివాసః |
ప్రీతోఽత్స్వనేన శుభదో మమ దేవపూజా
వ్యాఖ్యాది-సత్కృతి-కృతో బదరీనివాసీ || ౪౫ ||

|| ఇతి శ్రీమత్ యదుపత్యాచార్య విరచితం శ్రీ వేదవ్యాస కరావలంబన

స్తోత్రమ్ ||

www.yousigma.com